

**सितंबर, 2024 के लिए मासिक रिपोर्ट**  
**पेयजल एवं स्वच्छता विभाग**  
**(जल शक्ति मंत्रालय)**

**1. जल जीवन मिशन (जेजेएम)**

7 लाख परिवारों को कार्यशील पारिवारिक नल जल कनेक्शन प्रदान किए गए, जिससे कुल संख्या 15.18 करोड़ हो गई, जो ग्रामीण क्षेत्रों में कुल परिवारों का लगभग 78.50% है।

**2. स्वच्छ भारत मिशन - ग्रामीण - चरण - II**

**3,74,328** व्यक्तिगत घरेलू शौचालय (आईएचएचएल) और **527** सामुदायिक स्वच्छता परिसर (सीएससी) का निर्माण किया गया है। इस अवधि के दौरान **25,790** गांवों ने स्वयं को ओडीएफ प्लस घोषित किया है। माह के दौरान **19,960** गांवों को ठोस कचरा प्रबंधन और **4,391** गांवों को तरल अपशिष्ट प्रबंधन के साथ कवर किया गया है। माह के दौरान राज्यों/संघ राज्य क्षेत्रों को 317.73 करोड़ रुपये की राशि जारी की गई।

**3.** जल शक्ति मंत्रालय ने 17.09.2024-20.09.2024 तक 8वां भारत जल सप्ताह-2024 आयोजित किया। भारत की माननीय राष्ट्रपति, श्रीमती द्रौपदी मुर्मू ने 17.09.2024 को नई दिल्ली में 8वें भारत जल सप्ताह का उद्घाटन किया। पेयजल एवं स्वच्छता विभाग ने पेयजल एवं स्वच्छता से संबंधित विषयों पर कई सत्र आयोजित किए हैं। दोनों प्रमुख कार्यक्रमों यानी जेजेएम और एसबीएम-जी के तहत विभिन्न उपलब्धियों को प्रदर्शित करने वाली एक प्रदर्शनी भी आयोजित की गई।

**4.** जल शक्ति मंत्रालय एवं आवासन और शहरी कार्य मंत्रालय ने 13.09.2024 को सुषमा स्वराज भवन में स्वच्छता ही सेवा (एसएचएस) 2024 अभियान की शुरुआत की। इस कार्यक्रम में माननीय केंद्रीय आवासन और शहरी कार्य और विद्युत मंत्री श्री मनोहर लाल और माननीय केंद्रीय जल शक्ति मंत्री श्री सी आर पाटिल की उपस्थिति रही।

**5.** डीडीडब्ल्यूएस के ओएसडी ने 05.09.2024 को गुजरात में जल जीवन मिशन और स्वच्छ भारत मिशन (ग्रामीण) की प्रगति और कार्यान्वयन की समीक्षा की।

**6.** सचिव, डीडीडब्ल्यूएस ने विज्ञान भवन, नई दिल्ली में 02.10.2024 के कार्यक्रम की तैयारी की समीक्षा करने के लिए 27.09.2024 को वीसी के माध्यम से सभी राज्यों/संघ राज्य क्षेत्रों (हरियाणा और जम्मू-कश्मीर को छोड़कर) में अपर मुख्य सचिव/प्रधान सचिव/ग्रामीण

स्वच्छता के प्रभारी सचिव और मिशन निदेशक-एसबीएम (जी) के साथ एक समीक्षा बैठक की अध्यक्षता की।

7. रूरल वॉश पार्टनर फोरम (आरडब्ल्यूपीएफ) पार्टनर्स द्वारा प्रदान की गई सहायता की समीक्षा करने के लिए, आरडब्ल्यूपीएफ भागीदारों और 30 राज्यों/संघ राज्य क्षेत्रों के साथ वीसी के माध्यम से 04.09.2024, 05.09.2024, 06.09.2024 और 09.09.2024 को संयुक्त सचिव एवं मिशन निदेशक, एसबीएम (जी) की अध्यक्षता में बैठकें आयोजित की गईं।

8. डॉ. श्यामा प्रसाद मुखर्जी राष्ट्रीय जल एवं स्वच्छता संस्थान (एसपीएम-निवास) इस विभाग के प्रशासनिक नियंत्रण के तहत जल और स्वच्छता संबंधी एक शीर्ष संस्थान है। सितंबर 2024 के महीने में, संस्थान ने "उत्तर प्रदेश, पंजाब, हरियाणा और बिहार के लिए विकेंद्रीकृत भूजल पुनर्भरण समाधान, एसबीएम-जी (2) के प्लास्टिक अपशिष्ट प्रबंधन संबंधी प्रशिक्षण, जेजेएम में मास्टर प्रशिक्षकों के लिए टीओटी, जल परीक्षण प्रयोगशालाओं में सूक्ष्मजीवविज्ञानी परीक्षण के लिए क्षमता निर्माण संबंधी प्रशिक्षण" विषयों पर 4 प्रशिक्षण आयोजित किए हैं। इन प्रशिक्षणों में 172 प्रतिभागियों को प्रशिक्षित किया गया।

\*\*\*\*\*